

REGOLAMENT TAL-KUMMISSJONI (KE) Nru 272/2009**tat-2 ta' April 2009****li jissupplimenta l-istandards bażiċi komuni dwar is-sigurtà tal-avjazzjoni ċivili stabbiliti fl-Anness tar-Regolament tal-Parlament Ewropew u tal-Kunsill (KE) Nru 300/2008**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Parlament Ewropew u tal-Kunsill (KE) Nru 300/2008 tal-11 ta' Marzu 2008 dwar regoli komuni fil-qasam tas-sigurtà tal-avjazzjoni ċivili u li jhassar ir-Regolament (KE) Nru 2320/2002 ⁽¹⁾, u b'mod partikolari l-Artikolu 4(2) tiegħu,

Billi:

- (1) Il-Kummissjoni hija mitluba bl-Artikolu 4(2) tar-Regolament (KE) Nru 300/2008 li tadotta miżuri ġenerali maħsuba biex jemendaw it-taqsimiet mhux essenzjali tal-istandards bażiċi komuni tas-sigurtà tal-avjazzjoni ċivili stabbiliti fl-Anness ta' dak ir-Regolament billi tissupplimentahom.
- (2) L-Artikolu 4(3) tar-Regolament (KE) Nru 300/2008 jghid ukoll li l-Kummissjoni għandha tadotta miżuri dettaljati għall-implimentazzjoni tal-istandards bażiċi komuni tas-sigurtà tal-avjazzjoni ċivili stabbiliti fl-Anness tar-Regolament (KE) Nru 300/2008, kif issupplimentati bil-miżuri ġenerali adottati mill-Kummissjoni abbażi tal-Artikolu 4(2).
- (3) Il-miżuri ġenerali li jissupplimentaw l-istandards bażiċi komuni tas-sigurtà tal-avjazzjoni ċivili għandhom għalhekk ikunu adottati fil-qasam tal-iskrining, il-kontroll ta' aċċess u kontrolli ohra ta' sigurtà kif ukoll fil-qasam ta' oġġetti pprojbiti, ir-rikonossiment tal-ekwivalenza minn pajjiżi terzi, ir-reklutaġġ tal-personal, it-tahriġ, proċeduri speċjali ta' sigurtà u eżenzjonijiet minn kontrolli ta' sigurtà.
- (4) Dawn il-miżuri ġenerali huma mehtieġa biex fl-Unjoni Ewropea jinkiseb livell ta' sigurtà fl-avjazzjoni li jkun ekwivalenti għall-istandards rikjesti mir-Regolament (KE) Nru 2320/2002 ⁽²⁾, li kien irrevokat mir-Regolament (KE) Nru 300/2008.
- (5) Skont l-Artikolu 24 tar-Regolament (KE) Nru 300/2008, l-Anness tar-Regolament imsemmi għandu japplika mid-data li għandha tkun speċifikata fir-regoli ta' implimentazzjoni, iżda mhux aktar tard minn 24 xahar mid-dhul fis-seħh tar-Regolament (KE) Nru 300/2008. Għalhekk, l-applikazzjoni tal-miżuri ġenerali adottati skont l-Artikolu 4(2) tar-Regolament (KE) Nru 300/2008 għandha tkun differita sakemm ikunu adottati regoli ta' implimentazzjoni skont l-Artikolu 4(3), iżda mhux aktar tard mid-29 ta' April 2010.
- (6) Metodi, inklużi teknoloġiji, għad-detezzjoni ta' splussivi likwidi għandhom jiġu implimentati fl-ajruporti mal-UE kollha mill-aktar fis u sa mhux aktar tard mid-29 ta' April 2010, sabiex il-passiġġieri jkunu jistgħu jgħorru likwidi li ma jagħmlux hsara minghajr restrizzjonijiet. Jekk ma jkunx possibbli li jiġu implimentati metodi, inklużi teknoloġiji, għad-detezzjoni ta' splussivi likwidi mal-UE kollha f'dak iż-żmien, il-Kummissjoni ser tipproponi ż-żieda mehtieġa mal-kategoriji ta' oġġetti li jistgħu jiġu pprojbiti (it-Taqsima B tal-Anness). Jekk l-implimentazzjoni ta' metodi, inklużi teknoloġiji, ma tkunx possibbli f'ċerti ajruporti għal raġunijiet oġġettivi, il-Kummissjoni ser tispeċifika regoli ddettaljati f'miżuri implimentattivi biex tippermetti li jingħarru likwidi minghajr ma jiġu kompromessi l-istandards tas-sigurtà.
- (7) Il-miżuri pprovduti f'dan ir-Regolament huma skont l-opinjoni tal-Kumitat dwar is-Sigurtà tal-Avjazzjoni Ċivili,

ADOTTAT DAN IR-REGOLAMENT:

Artikolu 1

Dan ir-Regolament jipprovdi għal miżuri ġenerali biex jissupplimentaw l-istandards bażiċi komuni stipulati fl-Anness tar-Regolament (KE) Nru 300/2008 biex:

- (a) ikunu permessi metodi ta' skrining kif stabbilit fit-taqsima A tal-Anness,
- (b) ikunu pprojbiti kategoriji ta' oġġetti kif stabbilit fit-taqsima B tal-Anness,
- (c) ikunu pprovduti raġunijiet għall-ghoti ta' aċċess għal inhawi ta' titjir u għal żoni ristretti ta' sigurtà kif stabbilit fit-taqsima C tal-Anness,
- (d) ikunu permessi metodi għall-eżami ta' vetturi, sorveljanzi ta' sigurtà fuq inġenji tal-ajru u tfittxijiet ta' sigurtà fuq inġenji tal-ajru kif stabbilit fit-taqsima D tal-Anness,
- (e) ikunu stabbiliti l-kriterji li bihom tkun rikonossuta l-ekwivalenza ta' standards ta' sigurtà ta' pajjiżi terzi kif stabbilit fit-taqsima E tal-Anness,
- (f) ikunu stabbiliti l-kondizzjonijiet li bihom il-merkanzija u l-posta għandhom ikunu skrinjati jew soġġetti għal kontrolli ohra ta' sigurtà, u jkun determinat il-proċess għall-approvazzjoni jew il-hatra ta' agenti regolati, spedituri magħrufa u spedituri tal-kontinġent kif stabbilit fit-taqsima F tal-Anness,

⁽¹⁾ ĠU L 97, 9.4.2008, p. 72.

⁽²⁾ ĠU L 355, 30.12.2002, p. 1.

- (g) ikunu stabbiliti l-kondizzjonijiet li bihom il-posta bl-ajru u oġġetti li jingarru bl-ajru għandhom ikunu skrinjati jew soġġetti għal kontrolli oħra ta' sigurtà kif stabbilit fit-taqsimi G tal-Anness,
- (h) ikunu stabbiliti l-kondizzjonijiet li bihom provvisti ta' titjira u provvisti ta' ajruport ikunu skrinjati jew soġġetti għal kontrolli oħra ta' sigurtà u jkun determinat il-proċess għall-approvazzjoni jew il-hatra ta' fornituri regolati u fornituri magħrufa kif stabbilit fit-taqsimi H tal-Anness,
- (i) ikunu stabbiliti kriterji li fuqhom għandhom ikunu definiti żoni ristretti ta' sigurtà kif stabbilit fit-taqsimi I tal-Anness,
- (j) ikunu stabbiliti kriterji applikabbli għar-reklutaġġ ta' persuni li jimplimentaw, jew li jkunu responsabbli mill-implimentazzjoni ta' kontroll u skrining ta' aċċess jew kontrolli oħra ta' sigurtà u minn trejners, kif ukoll il-metodi ta' tahrig ta' dawk il-persuni u ta' persuni li tinhargilhom karta ta' identità ta' ajruport jew karta ta' identità ta' ekwipaġġ kif stabbilit fit-taqsimi J tal-Anness, u
- (k) ikunu stabbiliti l-kondizzjonijiet li bihom ikunu jistgħu jiġu applikati proċeduri speċjali ta' sigurtà jew eżenjonijiet minn kontrolli ta' sigurtà kif stabbilit fit-taqsimi K tal-Anness.
2. "provvisti ta' titjira" tfisser l-oġġetti kollha barra
- (a) bagalji tal-kabina,
- (b) oġġetti li jingarru minn persuni li ma jkunux passiġġieri u
- (c) posta bl-ajru u oġġetti li jingarru bl-ajru,
- maħsuba biex jittiehdu abbord inġenji tal-ajru għall-użu, konsum jew xiri minn passiġġieri jew mill-ewkupaġġ matul titjira;
3. "fornitur regolat ta' provvisti ta' titjira" tfisser fornitur li l-proċeduri tiegħu jissodisfaw regoli u standards komuni ta' sigurtà suffiċjenti li jippermettu konsenja ta' provvisti ta' titjira direttament lil inġenji tal-ajru;
4. "fornitur magħruf ta' provvisti ta' titjira" tfisser fornitur li l-proċeduri tiegħu jissodisfaw regoli u standards komuni ta' sigurtà suffiċjenti li jippermettu konsenja ta' provvisti ta' titjira lil trasportatur bl-ajru jew lil fornitur regolat, iżda mhux direttament lil inġenji tal-ajru;
5. "fornitur magħruf ta' provvisti ta' ajruport" tfisser fornitur li l-proċeduri tiegħu jissodisfaw regoli u standards komuni ta' sigurtà suffiċjenti li jippermettu konsenja ta' provvisti lil żoni ristretti ta' sigurtà.

Artikolu 2

Għall-finijiet ta' dan ir-Regolament, għandhom japplikaw id-definizzjonijiet li ġejjin:

1. "provvisti ta' ajruport" tfisser dawk l-oġġetti kollha maħsuba biex jinbiegħu, jintużaw jew biex ikunu jistgħu jinkisbu f'żoni ristretti ta' sigurtà ta' ajruporti;

Dan ir-Regolament għandu jorbot fl-intier tiegħu u jkun japplika direttament fl-Istati Membri kollha.

Magħmul fi Brussell, 2 ta' April 2009.

Artikolu 3

Dan ir-Regolament għandu jidhol fis-seħh fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mid-data speċifikata fir-regoli ta' implimentazzjoni adottati skont il-proċedura msemmija fl-Artikolu 4(3) tar-Regolament (KE) Nru 300/2008, iżda mhux aktar tard mid-29 ta' April 2010.

Għall-Kummissjoni

Antonio TAJANI

Viċi President

ANNEX

TAQSIMA A.

Metodi ta' skринing permessi

Ir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008 jistgħu jippermettu l-użu tal-metodi ta' skринing li ġejjin, wahidhom jew flimkien, bħala mezz primarju jew sekondarju u taht kondizzjonijiet definiti:

1. Għall-iskринing ta' persuni:

- (a) tfittxija bl-idejn;
- (b) tagħmir li jiskopri l-metall fuq persuni li jgħaddu minnu (WTMD);
- (c) tagħmir tal-idejn biex jiskopri l-metall (HHMD);
- (d) klieb li jxommu l-isplussivi; u
- (e) tagħmir li jiskopri traċċi ta' splussivi (ETD).

2. Għall-iskринing ta' bagalji tal-kabina, oġġetti li jgħorru persuni li ma jkunux passiġġieri, posta bl-ajru u materjali li jinġarru bl-ajru hlief meta' jkollhom jitgħabbew fl-istiva ta' inġenji tal-ajru, provvisti ta' titjira u provvisti ta' ajruport:

- (a) tfittxija bl-idejn;
- (b) sorveljanza viżwali;
- (c) tagħmir tal-x-ray;
- (d) tagħmir b'sistemi li jiskopru l-isplussivi (EDS);
- (e) klieb li jxommu l-isplussivi;
- (f) tagħmir li jiskopri traċċi ta' splussivi (ETD);

Għall-iskринing ta' likwidi, ġels u erosols:

- (a) toġhma tal-ġilda jew test fuqha;
- (b) kontroll viżiv;
- (c) tagħmir tal-x-ray;
- (d) tagħmir b'sistemi li jiskopru l-isplussivi (EDS);
- (e) klieb li jxommu l-isplussivi;
- (f) tagħmir li jiskopri traċċi ta' splussivi (ETD);
- (g) strixxi għal eżami ta' reazzjonijiet kimiċi; u
- (h) skaners likwidi ibbottiljati.

3. Għall-iskринing ta' bagalji, merkanzija u posta li jinġarru fl-istiva, kif ukoll għal posta bl-ajru u oġġetti li jinġarru bl-ajru li jkollhom jitgħabbew fl-istiva ta' inġenji tal-ajru:

- (a) tfittxija bl-idejn;
- (b) sorveljanza viżiva;
- (c) tagħmir tal-x-ray;
- (d) tagħmir b'sistemi li jiskopru l-isplussivi (EDS);
- (e) klieb li jxommu l-isplussivi;

(f) tagħmir li jiskopri traċċi ta' splussivi (ETD); u

(g) kamra ta' simulazzjoni.

Biex ikunu evalwati l-metodi tal-iskrining bl-użu ta' teknoloġiji godda li ma kinux previsti fiż-żmien li fih kien adottat dan ir-Regolament, ir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008 jistgħu jippermettu l-użu ta' metodi oħra abbażi ta' prova u għal perijodu limitat ta' żmien bil-kundizzjoni li provi bħal dawn ma jippreġudikawx il-livelli kollha ta' sigurtà.

TAQSIMA B.

Kategoriji ta' oġġetti li jistgħu jkunu ipprojbati

Ir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008 jistgħu jipprojbixxu, skont kondizzjonijiet definiti, id-dhul ta' kategorija waħda jew il-kategoriji kollha ta' oġġetti li ġejjin f'żoni ristretti ta' sigurtà u abbord inġenji tal-ajru:

- (a) *xkubetti, armi tan-nar u mezzi oħra li jisparaw projettili* – mezzi li jistgħu, jew li jidhru li jistgħu jintużaw biex jikkawżaw ħsara gravi billi jisparaw projettili;
- (b) *mezzi li jistordu* – mezzi maħsuba speċifikament biex jistordu jew jimmobilizzaw;
- (c) *oġġetti b'ponta fina jew b'xafra taqta'* – oġġetti b'ponta fina jew b'xafra taqta' li jistgħu jintużaw biex jikkawżaw ħsara gravi;
- (d) *ghodda tal-haddiema* – għodod li jistgħu jintużaw jew biex jikkawżaw ħsara gravi jew biex jheddu s-sigurtà ta' inġenji tal-ajru;
- (e) *strumenti spuntati* – oġġetti li jistgħu jintużaw biex jikkawżaw ħsara gravi meta jintużaw biex jolqtu; u
- (f) *esplussivi, u sustanzi u mezzi inċendjarji* – esplussivi, u sustanzi u mezzi inċendjarji li jistgħu, jew li jidhru li jistgħu jintużaw biex jikkawżaw ħsara gravi jew li jgħibu theddida għas-sigurtà ta' inġenji tal-ajru.

TAQSIMA C.

Kontroll ta' aċċess: raġunijiet għall-ġħoti ta' aċċess għal nhawi ta' titjir u għal żoni ristretti ta' sigurtà

Aċċess għal nhawi ta' titjir u għal żoni ristretti ta' sigurtà għandu jingħata skont il-kriterji li ġejjin:

1. Aċċess għal nhawi ta' titjir jista' jkun awtorizzat biss jekk persuni jew vetturi jkollhom raġuni legittima biex ikunu hemm.

Biex jingħata aċċess għal nhawi ta' titjir persuna għandha għorr fuqha awtorizzazzjoni.

Biex jingħata aċċess għal nhawi ta' titjir vettura għandu jkollha pass ta' vettura.

2. Aċċess għal żoni ristretti ta' sigurtà jista' jingħata biss jekk persuni u vetturi jkollhom raġuni valida għalfejn għandhom ikunu hemm.

Biex jingħata aċċess għal żoni ristretti ta' sigurtà persuna għandha tippreżenta awtorizzazzjoni.

Biex jingħata aċċess għal żoni ristretti ta' sigurtà vettura għandha turi pass ta' vettura.

TAQSIMA D.

Metodi permessi għall-eżami ta' vetturi, sorveljanzi ta' sigurtà fuq inġenji tal-ajru u tfittxijiet ta' sigurtà fuq inġenji tal-ajru

Ir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008 jistgħu jippermettu l-użu tal-metodi li ġejjin għall-eżami ta' vetturi, sorveljanzi ta' sigurtà fuq inġenji tal-ajru, u tfittxijiet ta' sigurtà fuq inġenji tal-ajru, waħidhom jew flimkien, bħala mezz primarju jew sekondarju u taht kondizzjonijiet definiti:

- (a) tfittxija bl-idejn;
- (b) sorveljanza viżiva;
- (c) klieb li jxommu l-isplussivi;
- (d) tagħmir li jiskopri traċċi ta' splussivi (ETD).

Biex ikunu evalwati metodi ta' eżami bl-użu ta' teknoloġiji godda li ma kinux previsti fiż-żmien tal-adozzjoni ta' dan ir-Regolament, ir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008 jistgħu jippermettu l-użu ta' metodi oħra abbażi ta' prova u għal perijodu limitat bil-kondizzjoni li provi bħal dawn ma jippreġudikawx il-livelli kollha ta' sigurtà.

TAQSIMA E.

Kriterji għar-rikonossiment tal-ekwivalenza ta' standards ta' sigurtà ta' pajjiżi terzi

Il-Kummissjoni għandha tirrikonoxxi l-ekwivalenza ta' standards ta' sigurtà ta' pajjiżi terzi skont il-kriterji li ġejjin:

- (a) Il-pajjiż terz ikollu rekord tajjeb ta' kooperazzjoni mal-Komunità u mal-Istati Membri tagħha;
- (b) Il-Kummissjoni tkun ivverifikat li l-pajjiż terz japplika standards sodisfaċenti ta' sigurtà fl-avjazzjoni, inkluż il-kontroll tal-kwalità; u
- (c) Il-Kummissjoni tkun ivverifikat li:
 - dwar passiġġieri u bagalji tal-kabina, il-miżuri ta' sigurtà applikati jkunu ekwivalenti għal dawk stabbiliti fis-sezzjonijiet 1, 3, 11 u 12 u fil-punti 4.1 u 4.2 tal-Anness tar-Regolament (KE) Nru 300/2008 u fatti ta' implimentazzjoni relatati;
 - dwar bagalji li jingarru fl-istiva, il-miżuri ta' sigurtà applikati jkunu ekwivalenti għal dawk stabbiliti fis-sezzjonijiet 1, 3, 5, 11 u 12 tal-Anness tar-Regolament (KE) Nru 300/2008 u fatti ta' implimentazzjoni relatati;
 - dwar merkanzija u posta, il-miżuri ta' sigurtà applikati jkunu ekwivalenti għal dawk stabbiliti fis-sezzjonijiet 1, 3, 6, 11 u 12 tal-Anness tar-Regolament (KE) Nru 300/2008 u fatti ta' implimentazzjoni relatati; u/jew
 - dwar sigurtà ta' inġenji tal-ajru, il-miżuri ta' sigurtà applikati jkunu ekwivalenti għal dawk stabbiliti fis-sezzjonijiet 1, 3, 11 u 12 u fil-punti 4.1 u 4.2 tal-Anness tar-Regolament (KE) Nru 300/2008 u fatti ta' implimentazzjoni relatati.

TAQSIMA F.

Merkanzija u posta

F.1 Merkanzija u posta: il-kondizzjonijiet li bihom għandhom ikunu skrinjati jew soġġetti għal kontrolli oħra ta' sigurtà

Il-merkanzija u l-posta li jkollhom jitgħabbew fuq inġenji tal-ajru għandhom ikunu skrinjati, hlief meta

- (a) ikunu ġew applikati kontrolli ta' sigurtà fuq il-konsenja minn aġent regolat u l-konsenja tkun tħarset minn interferenza mhux awtorizzata minn dak iż-żmien li fih dawk il-kontrolli ta' sigurtà kienu applikati; jew
- (b) ikunu ġew applikati kontrolli ta' sigurtà fuq il-konsenja minn speditur magħruf u l-konsenja tkun tħarset minn interferenza mhux awtorizzata minn dak iż-żmien li fih dawk il-kontrolli ta' sigurtà kienu applikati; jew
- (c) ikunu ġew applikati kontrolli ta' sigurtà fuq il-konsenja minn speditur tal-kontinġent u l-konsenja tkun tħarset minn interferenza mhux awtorizzata minn dak iż-żmien li fih dawk il-kontrolli ta' sigurtà kienu applikati, u l-merkanzija tingarr fuq inġenji tal-ajru tal-merkanzija biss jew il-posta fuq inġenji tal-ajru tal-posta biss; jew
- (d) ikunu ġew applikati kontrolli ta' sigurtà fuq merkanzija trasferibbli u posta trasferibbli, kif imsemmi fil-punt 6.1.2 tal-Anness tar-Regolament (KE) Nru 300/2008.

F.2 Merkanzija u posta: il-proċess ta' approvazzjoni jew ħatra ta' aġenti regolati, spedituri magħrufa u spedituri tal-kontinġent

Il-proċess li ġej għandu japplika għall-approvazzjoni jew għall-ħatra ta' aġenti regolati, spedituri magħrufa u spedituri tal-kontinġent:

1. Aġenti regolati għandhom ikunu approvati mill-awtorità xierqa.

Biex ikunu approvat bhala aġent regolat, l-applikant għandu jibgħat dokumentazzjoni dwar standards ta' sigurtà tal-avjazzjoni u għandu mbagħad ikun soġġett għal verifika fuq il-post biex ikun żgurat li huwa jissodisfa l-istandards mitluba.

2. Spedituri magħrufa għandhom ikunu approvati mill-awtorità xierqa.

Biex ikun approvat bhala speditur magħruf, l-applikant għandu jipprovi informazzjoni dwar standards ta' sigurtà tal-avjazzjoni u għandu jkun soġġett għal verifika fuq il-post biex ikun żgurat li huwa jissodisfa l-istandards mitluba.

Bhala alternattiva għall-approvazzjoni, l-awtorità xierqa tista' tippermetti li speditur magħruf jinhatar minn aġent regolat sa data li għad tkun trid tiġi stabbilita fir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008.

3. Spedituri tal-kontinġent għandhom jinhatru minn aġent regolat.

Biex jahtar speditur tal-kontinġent, l-aġent regolat għandu jiżgura li l-ispeditur tal-kontinġent jipprovi informazzjoni dwar standards ta' sigurtà tal-avjazzjoni u għandu jagħmel validazzjoni.

TAQSIMA G.

Posta bl-ajru u oġġetti li jingarru bl-ajru: kondizzjonijiet li bihom huma għandhom ikunu skrinjati jew soġġetti għal kontrolli oħra ta' sigurtà

Posta bl-ajru u oġġetti li jingarru bl-ajru li jkollhom jitgħabbew fl-istiva ta' inġenji tal-ajru għandhom jew ikunu skrinjati bhala bagalji li jingarru fl-istiva jew soġġetti għall-istess kontrolli ta' sigurtà bhal ta' fuq merkanzija u posta.

Posta bl-ajru u oġġetti li jingarru bl-ajru li jkollhom jitgħabbew f'kull parti ta' inġenji tal-ajru barra l-istiva għandhom ikunu skrinjati bhala bagalji tal-kabina.

TAQSIMA H.

Provvisti ta' titjira u provvisti ta' ajruport

H.1 *Provvisti ta' titjira u provvisti ta' ajruport: kondizzjonijiet li bihom huma għandhom ikunu skrinjati jew soġġetti għal kontrolli oħra ta' sigurtà*

1. Provvisti ta' titjira li jkollhom jitgħabbew fuq inġenji tal-ajru għandhom ikunu skrinjati, hlief meta:
 - (a) ikunu ġew applikati kontrolli fuq il-provvisti minn trasportatur bl-ajru li jikkonsenjhom lill-inġenji tal-ajru tiegħu stess, u l-provvisti jkunu tharsu minn interferenza mhux awtorizzata minn dak iż-żmien li fih dawk il-kontrolli kienu applikati sal-konsenja lill-inġenji tal-ajru, jew
 - (b) ikunu ġew applikati kontrolli fuq il-provvisti minn fornitur regolat u l-provvisti jkunu tharsu minn interferenza mhux awtorizzata minn dak iż-żmien li fih dawk il-kontrolli kienu applikati sal-konsenja lill-inġenji tal-ajru, jew, skont il-każ, lit-trasportatur bl-ajru jew lil fornitur regolat iehor, jew
 - (c) ikunu ġew applikati kontrolli fuq il-provvisti minn fornitur magħruf u l-provvisti jkunu tharsu minn interferenza mhux awtorizzata minn dak iż-żmien li fih dawk il-kontrolli kienu applikati sal-konsenja lill-inġenji tal-ajru, jew lil fornitur regolat.
2. Il-provvisti ta' ajruport għandhom ikunu skrinjati qabel ma jithallew jidhlu f'żoni ristretti ta' sigurtà, jekk ma jkunux ġew applikati kontrolli ta' sigurtà fuq il-provvisti minn fornitur magħruf u l-provvisti jkunu tharsu minn interferenza mhux awtorizzata minn dak iż-żmien li fih dawk il-kontrolli kienu applikati sakemm ikunu fiż-żona ristretta ta' sigurtà.

H.2 *Provvisti ta' titjira u provvisti ta' ajruport: il-proċess għall-approvazzjoni jew il-hatra ta' fornituri regolati u fornituri magħrufa*

1. Fornituri regolati ta' provvisti ta' titjira għandhom ikunu approvati mill-awtorità xierqa sa data li għandha tkun stabbilita fir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008.

Biex ikun approvat bhala fornitur regolat ta' provvisti ta' titjira, l-applikant għandhu jibgħat dokumentazzjoni dwar standards ta' sigurtà tal-avjazzjoni u għandu mbagħad ikun soġġett għal verifika fuq il-post biex ikun żgurat li huwa jissodisfa l-istandards mitluba.

2. Fornituri magħrufa ta' provvisti ta' titjira għandhom jinhatru mill-operatur jew mill-entità li lilhom jagħmlu konsenji.

Biex jahtru fornitur magħruf ta' provvisti ta' ajruport, l-operatur jew entità li lilhom jagħmel konsenji għandhom jiżguraw li l-fornitur magħruf prospettiv jipprovdi informazzjoni dwar standards ta' sigurtà tal-avjazzjoni u għandu jagħmel validazzjoni.

3. Fornituri magħrufa ta' provvisti ta' ajruport għandhom jinhatru mill-operatur ta' ajruport.

Biex jinhatra bhala fornitur magħruf ta' provvisti ta' ajruport, l-operatur ta' ajruport għandu jiżgura li l-fornitur magħruf prospettiv jipprovdi informazzjoni dwar standards ta' sigurtà tal-avjazzjoni u għandu jagħmel validazzjoni

TAQSIMA I.

Kriterji għad-definizzjoni ta' partijiet kritiċi ta' żoni ristretti ta' sigurtà

Id-definizzjoni ta' partijiet kritiċi ta' żoni ristretti ta' sigurtà għandha tiżgura li ma jkun hemm ebda kontaminazzjoni ta' passigġieri skrinjati għat-tluq (kemm dawk tal-bidu kif ukoll dawk ta' trasferiment) u tal-bagalji tagħhom tal-kabina, kif ukoll ta' bagalji skrinjati għat-tluq li jingarru fl-istiva (kemm dawk tal-bidu kif ukoll dawk ta' trasferiment).

TAQSIMA J.

Reklutaġġ ta' persunal u metodi ta' tahrig*J.1 Kriterji għal reklutaġġ ta' persunal*

Il-kriterji li għejjin għandhom japplikaw għar-reklutaġġ taż-żewġ persuni li jimplimentaw, jew li jkunu responsabbli mill-implimentazzjoni ta' skrinining, kontroll ta' aċċess jew kontrolli ohra ta' sigurtà u minn trejners:

- (a) huma għandhom ikunu għaddew b'suċċess minn eżami preliminari jew minn eżami ta' qabel l-impjieg skont regoli nazzjonali; u
- (b) huma għandu jkollhom dawk il-hiliet mehtieġa biex iwettqu x-xoghlijiet li jinghatawllhom.

J.2 Metodi ta' tahrig

Ir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008 jistgħu jesigū li

- (a) persuni li jimplimentaw, jew li jkunu responsabbli mill-implimentazzjoni ta' skrinining, kontroll ta' aċċess jew kontrolli ohra ta' sigurtà,
 - (b) trejners, u
 - (c) persuni li jinharġulhom karta ta' identità ta' ajruport jew karta ta' identità ta' ekwipaġġ.
- jinghataw tahrig teoretiku, prattiku u/jew fuq ix-xogħol.

TAQSIMA K.

Kondizzjonijiet li bihom jistgħu jkunu applikati proċeduri speċjali ta' sigurtà jew eżenzjonijiet minn kontrolli ta' sigurtà

Ir-regoli ta' implimentazzjoni li għandhom ikunu adottati skont l-Artikolu 4(3) tar-Regolament (KE) Nru 300/2008 jistgħu jippermettu li jkunu applikati proċeduri speċjali ta' sigurtà jew eżenzjonijiet minn kontrolli ta' sigurtà bil-kondizzjoni li:

- (a) il-proċedura jew eżenzjoni tkun stabbilita mill-Kummissjoni jew mill-awtorità xierqa; u
 - (b) ikun hemm raġunijiet oġġettivi li jiġġustifikaw il-proċedura jew l-eżenzjoni.
-